



گورنر KATHY HOCHUL

فوری ریلیز کے لیے: 14/1/2024

گورنر HOCHUL نے نیو یارک باسیوں کو شدید موسم اور مغربی نیو یارک میں لگائی گئی سفری پابندیوں کے بارے میں تازہ ترین صورتحال سے آگاہ کیا ہے

گرینڈ آئلینڈ، ٹوناونڈا، ایمپرسٹ، کلیرنس اور نیوسٹیٹ میں آج سہ پہر 3:30 بجے کے بعد گاڑیوں کی آمد و رفت کے لئے دوبارہ کھول دیے جائیں گے

سینٹرل ایری کاؤنٹی اور متعدد ساؤتھ ٹاؤنز میں سفری پابندی برقرار ہے؛ نیو یارک اسٹیٹ تھرو وے پر ایگزٹ 46 اور پنسلوانیا اسٹیٹ لائن کے درمیان بھی تجارتی گاڑیوں پر پابندی عائد رہے گی

مزید اپ ڈیٹس آج شام 7 بجے متوقع ہیں۔

نیو یارک باسیوں کو سڑکوں سے دور رہنا چاہیے اور غیر ضروری سفر سے گریز کرنا چاہیے

لیک افیکٹ موسمیاتی نظام اتوار کے دوران برفانی حالات پیدا کرے گا اور سفر کرنا تقریباً ناممکن اور انتہائی خطرناک رہے گا

ممکنہ طور پر جان لیوا حالات جاری رہیں گے جن میں شدید نقصان پہنچانے والی ہوائیں، منجمد کرنے والا درجہ حرارت اور لیک افیکٹ برفباری شامل ہیں

متعدد کاؤنٹیوں میں فی الوقت ہنگامی حالت نافذ ہے؛ نیو یارک نیشنل گارڈ (New York National Guard) ہنگامی امدادی کاموں کے لئے مغربی نیویارک میں تعینات رہے گی تلاش اور بچاؤ کا عملہ مغربی نیو یارک میں تعینات کر دیا گیا ہے

نیو یارک کے باشندگان کو بجلی کی بندش اور شدید موسم سرما کے دیگر اثرات کے لیے تیار رہنے کی تاکید

نیو یارک کے مکین ہنگامی انتباہات کے لیے [یہاں](#) سبسکرائب کر سکتے ہیں

گورنر HOCHUL اور مقامی حکام نے آج اعلان کیا ہے کہ ایری کاؤنٹی میں مسافروں اور تجارتی گاڑیوں کے لیے مکمل سفری پابندی گرینڈ آئی لینڈ، ٹوناونڈا، ایمپرسٹ، کلیرنس اور نیوسٹیٹ میں آج سہ پہر 3:30 بجے سے ہٹا دی جائے گی۔ سینٹرل ایری کاؤنٹی اور متعدد ساؤتھ ٹاؤنز میں مزید اطلاع تک مکمل سفری پابندی برقرار رہے گی، اور تھرو وے بھی ایگزٹ 46 اور پنسلوانیا اسٹیٹ لائن کے درمیان تجارتی گاڑیوں کے لئے بند رہے گا۔ نیو یارک باسیوں کو تاکید کی گئی ہے کہ وہ سڑکوں سے دور رہیں اور غیر ضروری سفر سے گریز کریں۔

"ہمارا عملہ سڑکوں کو صاف رکھنے اور نیویارک والوں کو محفوظ رکھنے کے لیے چوبیس گھنٹے کام کر رہا ہے، اور میں شکر گزار ہوں کہ نیویارک والوں کی اکثریت نے ہماری جانب سے لگائی گئی پابندی پر عمل کیا اور سڑکوں سے دور رہے،" گورنر Hochul نے کہا۔ "جوں جوں شمالی ٹاؤنز میں حالات بہتر ہوتے جا رہے ہیں ہم وہاں سے

سفری پابندی ہٹا رہے ہیں، لیکن اگر آپکو آج کوئی لازمی سفر نہیں کرنا ہے تو گھر میں ہی رہیں اور ہمارے عملے کو کام کرنے دیں۔ اگر آپ سینٹرل ایری کاؤنٹی اور زیادہ تر ساؤتھ ٹاؤنز میں موجود ہیں، تو گھر میں ہی رہیں۔"

مغربی نیو یارک میں رہنے والوں کو تاکید کی جا رہی ہے کہ وہ طوفان کے پورے دورانیے میں اپنے گھروں کے اندر ہی رہیں۔ جان لیوا برفانی طوفان جیسی صورتحال کی وجہ سے متاثرہ علاقوں میں شام کے مختلف اوقات میں سفر کرنا خطرناک بھی ہو سکتا ہے۔ نیو یارک کے باشندگان کو یہ ترغیب بھی دی جاتی ہے کہ وہ ہنگامی انتباہات کے لیے <https://alert.ny.gov> پر سائن اپ کر کے NY Alert کے لیے سبسکرائب کریں، جو آپ کے سیل فون یا کمپیوٹر پر اہم ہنگامی معلومات فراہم کرنے والی ایک مفت سروس ہے۔

فی الوقت، پوری ریاست میں بجلی کی 25,569 بندشیں ہیں جن میں مڈ-ہڈسن کے علاقے میں واقع ہونے والی 18,518، مغربی نیویارک میں 90 اور شمالی ملک میں 42 بندشیں شامل ہیں۔ بوٹلیٹی کے عملے نے آج تک ہونے والی بجلی کی بندشوں کا تدارک کر دیا ہے، اور وہ بجلی کی کوئی اور بندش واقع کے ہونے کی صورت میں اسے بحال کرنے کے لیے اسٹینڈ بائی پر ہیں۔

جمعہ کے روز، گورنر Hochul نے نیویارک کے شہریوں کو ممکنہ طور پر خطرناک اور جان لیوا موسم سے خبردار کرنے اور تیار کرنے کے لیے ہنگامی حالت کا اعلان کیا جسکے متعلق پیشین گوئی کی گئی ہے کہ وہ جھیل ایری اور جھیل اونٹاریو کے ساتھ واقع کمیونٹیز کو برفانی طوفان جیسے حالات سے متاثر کرے گا۔ ہنگامی حالت فی الوقت جاری ہے اور اسکا اطلاق درج ذیل کاؤنٹیوں پر ہوتا ہے: ایلینگینی، کیٹاروگس، کایوگا، چوٹوقوا، ایری، جینسی، جیفرسن، لونیس، لیونگسٹن، مونرو، نیاگرا، اونٹاریو، اورلینز، اوسویگو، وائیومنگ۔

آج صبح دن کی ابتدا سے کولنز شہر، نارٹھ کولنز، کونکورڈ، سارڈینیا، کولٹن اور ہالینڈ کے قصبوں اور نارٹھ کولنز گاؤں اور اسپرنگ ویل گاؤں میں یہ سفری پابندی ہٹا دی گئی ہے۔

گرمی پہنچانے والی پناہ گاہیں

نیو یارک ریاست نے گرمی پہنچانے والی پناہ گاہیں کھولی ہوئی ہیں جن میں چارپائیوں، تکیوں اور کمبلوں کی سہولت دستیاب ہے اور ہر ایسی سہولت گاہ میں مدد کے لیے ذہنی صحت کے مشیر بھی مدد کے لئے موجود ہیں۔ NY نیشنل گارڈ اور نیو یارک سٹیٹ انسپیکٹ منجمنٹ ٹیم (New York State Incident Management Team) ان سہولت گاہوں کو آپریٹ کر رہے ہیں:

• Erie Community College (جنوبی کیمپس)، Southwestern Blvd, Buffalo, NY 4041 14203

• Windom Elementary School, 3870 Sheldon Rd, Orchard Park, NY 14127

• Orchard Park Middle School, 60 South Lincoln Ave, Orchard Park, NY 14127

بفیلو شہر نے بھی گرمی پہنچانے والی پناہ گاہیں کھول دی ہیں جنکے بارے میں مزید معلومات [یہاں](#) دستیاب ہیں۔ ریاست نیو یارک نے پوری ریاست اور شہر دونوں میں گرم رکھنے والی پناہ گاہوں کے لیے پانی اور MREs فراہم کر دیے ہیں۔

تلاش اور بچاؤ کی کاروائیاں

نیویارک نے اس طوفان کا مقابلہ کرنے کے لئے مغربی نیویارک میں تلاش اور بچاؤ کے اضافی وسائل میں مزید اضافہ کر دیا ہے، جن میں یہ بھی شامل ہیں:

• 33 سٹیٹ ٹریکڈ گاڑیاں

• x4s 4 50

• 25 فوجی گاڑیاں

طوفان کے علاقے سے باہر اضافی وسائل بھی پوری طرح تیار ہیں تاکہ ضرورت پڑنے پر فوراً تعینات کر دیے جائیں، اور ریاست کاؤنٹی کے ساتھ رابطہ کر رہی ہے تاکہ اضافی مدد کے لیے سنوموبائل کلبوں کو بھی شامل کیا جا سکے۔

ایجنسی کی سرگرمیاں

نیاگرا فرنٹیئر ٹرانسپورٹیشن اتھارٹی

نیاگرا فرنٹیئر ٹرانسپورٹیشن اتھارٹی (Niagara Frontier Transportation Authority) طوفانی موسم کی اس صورتحال کی بنیاد پر صارفین کو بسوں، ٹرینوں، اور پیرا ٹرانزٹ خدمات محدود پیمانے پر فراہم کر رہی ہے۔ باہر جانے سے قبل، صارفین کو <https://metro.nfta.com/schedules/plan-your-trip> پر NFTA کی ویب سائٹ چیک کرنی چاہیے۔ بقیلو ہوائی اڈہ کھلا ہوا تو ہے لیکن زیادہ تر تجارتی پروازیں منسوخ کر دی گئی ہیں؛ مسافروں کو ہوائی اڈے پر جانے سے پہلے اپنی پرواز کی صورتحال کے بارے میں اپنی ایئر لائن سے معلومات حاصل کر لینی چاہئیں۔

ریاست نیو یارک کا ڈویژن برائے وطن کی سلامتی و ہنگامی خدمات

ڈویژن نے البانی میں ریاست کے ایمرجنسی آپریشنز سینٹر (Emergency Operations Center) کو فعال کر دیا ہے تاکہ موسم کی شدید صورتحال کے دوران ریاست کی امدادی کاروائیوں کو مربوط رکھا جا سکے۔ ایمرجنسی مینجمنٹ کا دفتر (Office of Emergency Management) مقامی ہم منصبوں کے ساتھ رابطے میں ہے اور مدد کے لیے کی جانے درخواستوں پر کاروائی کرنے کے لیے تیار ہے، اور ریاستی ذخائر میں بھی عملہ ہمہ وقت موجود ہے اور ضرورت کے مطابق ہنگامی ردعمل کی ضروری اشیاء اور پناہ گاہوں کی فراہمی یقینی بنانے کے لیے تیار ہے۔

ریاست کا فائر موبلائزیشن اینڈ میوچل ایڈ پلان (Fire Mobilization and Mutual Aid Plan) فعال کر دیا گیا ہے اور سٹیٹ آفس آف فائر پریوینشن اینڈ کنٹرول (State Office of Fire Prevention and Control) میں 24 اہلکار اور مختلف قسم کی ایمرجنسی ریسپانس گاڑیاں بقیلو ہوائی اڈے پر موجود ہیں۔ نیو یارک سٹیٹ انسپیکٹ منیجمنٹ ٹیم کو طوفان سے پہلے ہی مغربی نیویارک میں ہنگامی انتظام سے متعلقہ امداد کاموں میں معاونت کے لیے تعینات کر دیا گیا تھا۔

ڈویژن برائے ملٹری اور بحریہ امور

ریاست نیو یارک کا ڈویژن برائے عسکری و بحری امور نیو یارک نیشنل گارڈ کی 25 گاڑیوں کے ساتھ 100 فوجیوں اور ایئر مین کو متحرک کر رہا ہے تاکہ مغربی نیو یارک کو عمومی مدد فراہم کی جا سکے۔

ریاست نیو یارک کا محکمہ آمدورفت

ریاست کا محکمہ آمد و رفت (Department of Transportation) ریاست بھر میں دستیاب تقریباً 3,700 آپریٹرز اور سپروائیزرز کے ذریعے شدید موسم کی اس صورتحال سے نمٹنے کے لیے مکمل طور پر تیار ہے۔ عملے کو کسی بھی قسم کے درکار امدادی جتھے کی صورت میں تشکیل دیا جا سکتا ہے (سیلابی امداد، ملبہ ہٹانا، نقل و حمل، تیز دباؤ سے نکاسی بحال کرنا، گرے ہوئے درختوں کو کاٹ کر راستہ کھولنا، ٹریفک کے اشارے چلانا، وغیرہ)۔ اس صورت حال میں اور صفائی کی ترجیحی کارروائیوں کے دوران، متاثرہ رہائشی مقامات کے تمام رہائشی علاقوں میں آپریٹرز، سپروائیزرز، اور مکینکس کے ساتھ عملہ 7/24 دستیاب رہے گا۔

موجودہ وسائل کے علاوہ، محکمے نے عملے کے 74 افراد بھی تعینات کر دیے ہیں جن میں 54 اضافی آپریٹرز، 11 سپروائزر، چھ سازوسامان کے ٹرینرز، انسپیکٹ کمانڈ سپورٹ (Incident Command Support) کے دو ماہرین اور ویسٹرن نیویارک کے لئے ایک حفاظتی نمائندہ شامل ہیں جنکے پاس 25 بڑے اسنو پلوں، تین بڑے اسنو بلوئرز، دو لوڈر اور ایک گریڈر موجود ہیں۔ مزید برآں، چار ٹریفک سگنل ٹیکنیشنز بھی فنکر لیکس کے علاقے میں تعینات کیے جا رہے ہیں۔

پوری ریاست میں دستیاب اثاثہ جات حسب ذیل ہیں:

- 1,599 برف ہٹانے والے بڑے ٹرک
- 337 لوڈرز
- 148 برف ہٹانے والے درمیانے ٹرک
- 82 پہیوں والے اور پٹری والے ایکسکیویٹر
- 52 ٹو پلوز
- 37 سنو بلوورز
- 32 ٹریفک سگنل ٹرکس
- 23 پلو والے پک اپ ٹرک
- 20 گریڈرز
- 13 ٹری کریو بکٹ ٹرکس

سفر کے بارے میں حقیقی وقت میں معلومات حاصل کرنے کے لیے گاڑی سواروں کو چاہیے کہ وہ 511 پر کال کریں یا <https://www.511ny.org> کا دورہ کریں یا m.511ny.org موبائل سائٹ وزٹ کریں جو نیو یارک میں ٹریفک اور سفر کے بارے میں معلومات کا باضابطہ ذریعہ ہے۔

تھرووے اتھارٹی

تھرو وے اتھارٹی (Thruway Authority) کا عملہ بالکل فعال طور پر برفیاری اور منجمد برف ہٹانے کی سرگرمیوں میں مصروف ہے اور پوری ریاست میں 700 سے زیادہ آپریٹرز اور سپروائزرز کے ساتھ اس لیک ایفیکٹ طوفان کا مقابلہ کر رہا ہے۔ اتھارٹی پورے ویک اینڈ کے دوران مغربی نیو یارک میں منجمد برف اور برفیاری کی کامدادی اربوائیوں میں معاونت کے لیے سیراکیوز، البانی اور نیو یارک ڈویژنز سے اضافی عملہ اور برف ہٹانے والے آلات منتقل کر رہی ہے۔ عملہ اس وقت طوفان کے راستے کی نگرانی کر رہا ہے اور اضافی آپریٹرز اور آلات بالکل تیار ہیں اور حالات کی تصدیق ہونے پر انہیں تعینات کیا جائے گا۔

پوری ریاست میں آلات کی تعداد اور وسائل مندرجہ ذیل ہیں:

- 364 بڑے اور درمیانے ڈیوٹی پلو ٹرکس
- 10 ٹو پلوز
- 64 لوڈرز
- اندازاً 120,000 ٹن سے زائد نمک جو استعمال کے لیے فوری دستیاب ہے

تھرووے پر گاڑیاں چلانے والوں اور ان میں سوار افراد کو سردیوں کے موسمی حالات سے آگاہ کرنے کے لیے قابل ترمیم پیغامات والے اشاروں اور سوشل میڈیا کا استعمال کیا جا رہا ہے۔

تھرووے حکام موٹر سواروں کی حوصلہ افزائی کرتے ہیں کہ وہ اس کی [موبائل ایپ](#) ڈاؤن لوڈ کریں، جو کہ iPhone اور Android ڈیوائسز کے لیے دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ موٹر سوار تھرووے پر ٹریفک کی تازہ ترین صورتحال کے لیے [TRANSalert](#) ای میلز کے لیے سائن اپ کر سکتے ہیں اور [ThruwayTraffic@X](#) پر فالو بھی کر سکتے ہیں۔

محکمہ برائے عوامی خدمت

محکمہ برائے عوامی خدمت (Department of Public Service) کی جانب سے منظم کردہ یوٹیلیٹی کمپنیوں کے پاس موسم سرما کے اس طوفان کے دوران امداد اور بحالی کی کوششوں میں مصروف عمل ہونے کے لیے پوری ریاست میں تقریباً 11,400 اہلکار دستیاب ہیں۔ ان میں درج ذیل اضافی بیرونی کنٹریکٹ ورکرز شامل ہیں جو ہفتے کے اوائل کے طوفان سے متعلق اپنا کام ختم کرنے کے بعد بھی ریاست ہی میں رہے۔

موسم سرما کے اس طوفان کے دوران کے لیے دستیاب وسائل کی تفصیل درج ذیل ہے:

- NYSEG اور RG&E کے پاس 4,798 کارکنان ہیں جن میں 3,030 بیرونی لائن کارکنان اور 436 بیرونی ٹری کارکنان شامل ہیں۔
- National Grid کے پاس 4,362 کارکنان ہیں جن میں 2,069 بیرونی لائن کارکنان اور 382 بیرونی ٹری کارکنان شامل ہیں۔
- Con Edison کے پاس 750 اہلکار ہیں جن میں انکے برونکس/ویسٹ چیسٹر آپریٹنگ ڈویژن میں تعینات 100 بیرونی کانٹریکٹ لائن کارکنان بھی شامل ہیں۔
- Orange & Rockland کے پاس ویک اینڈ کے طوفان کے لئے 270 اہلکار موجود ہیں۔
- سینٹرل ہڈسن میں 135 اہلکار ہیں۔
- PSEGLI کے پاس 1,134 اہلکار موجود ہیں۔

یوٹیلٹی کے ہنگامی کاروائیوں کے منصوبے اور واقعاتی کمانڈ سٹرکچرز پوری طرح فعال ہیں اور پورے طوفان کے دوران ردعمل، نقصان کی تشخیص، مرمت اور بحالی کی کوششوں پر نگاہ رکھیں گے۔ اس پورے طوفان کے دوران DPS کا عملہ یوٹیلٹی کے کام پر نظر رکھے ہوئے ہے اور اس بات کو یقینی بنا رہا ہے کہ یوٹیلٹی کمپنیوں کی جانب سے سب سے زیادہ متاثرہ علاقوں میں عملے کو بالکل موزوں طور پر منتقل کیا جا رہا ہے۔ اگر آپ کی سروس میں خلل واقع ہوا ہے، تو تجاویز کے لیے DPS یوٹیلٹی سروس انٹرنیشنل کی ویب سائٹ ملاحظہ کریں۔

نیویارک ریاستی پولیس

ریاستی پولیس نے موسم کی صورتحال کی نگرانی جاری رکھی ہوئی ہے اور وہ ضرورت کے مطابق متاثرہ علاقوں میں اضافی دستے تعینات کر رہی ہے۔ ریاستی پولیس کی تمام فور وہیل ڈرائیو اور خصوصی گاڑیاں، جن میں برف پر چلنے والی گاڑیاں، اینر بوٹس، اور یوٹیلٹی ٹیرین گاڑیاں بھی شامل ہیں وہ بالکل تیار اور فوری طور پر دستیاب ہیں اور ان میں ضرورت کے مطابق فوری کاروائی کے لیے ضروری آلات موجود ہیں۔ بجلی اور مواصلات سے متعلقہ تمام ہنگامی آلات مناسب طریقے سے کام کر رہے ہیں۔

ریاست نیویارک کا محکمہ برائے ماحولیاتی تحفظ

DEC کا ہنگامی انتظامات (DEC Emergency Management) کا عملہ، ماحولیاتی تحفظ کے پولیس افسران، فاریسٹ رینجرز، اور علاقائی عملہ پوری طرح چوکس ہے اور موسم کی بدلتی ہوئی صورتحال اور پیشنگوئیوں پر نگاہ رکھے ہوئے ہے۔ DEC ایجنسی کے شراکت داروں اور تمام دستیاب اثاثوں کے ساتھ مخصوص علاقوں میں وسائل کی تعیناتی کو مربوط کر رہا ہے تاکہ بارش، برف باری اور تیز ہواؤں کی وجہ سے ممکنہ اثرات کے لیے تیاری کی جا سکے، بشمول تیز پانی سے بچاؤ کی ٹیمیں اور لکڑہارے۔ DEC کی جانب سے برف کو ہٹانے اور ٹھکانے لگانے کے ذمہ داروں کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب کو روکنے میں مدد ملے اور پانی کے معیار کو متاثر کرنے والی برف میں موجود اشیاء مثلاً نمک، ریت، تیل، ملبے، اور دیگر فضولیات کے امکان کو کم سے کم کریں۔ مقامی نالیوں اور ندیوں میں برف کو ٹھکانے لگانے سے برف کے ٹیم بن سکتے ہیں جو قریبی علاقوں میں سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے باخبر رہنا چاہیئے۔ اضافی معلومات یہاں https://extapps.dec.ny.gov/docs/water_pdf/togs5111new.pdf دستیاب ہیں۔

ریاست نیو یارک کا دفتر برائے پارکس، تفریح اور تحفظ تاریخ

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ سٹیٹ پارکس (State Parks) نے مغربی نیو یارک اور نارٹھ کنٹری میں لکڑی کاٹنے کا عملہ سڑکوں کو صاف کرنے کے ممکنہ کاموں کے لیے تعیناتی کے لیے سٹیٹڈ ہائی پر رکھا ہوا ہے۔

حفاظتی ٹوٹکے

موسم سرما:

- برف ہٹانے والے سازوسامان کی سروس کریں۔ پیدل چلنے کے راستوں پر برف پگھلانے کے لیے چٹانی نمک استعمال کریں اور ٹریکشن پیدا کرنے کے لیے ریت استعمال کریں۔
- اپنے گھر کو موسم سرما کے مطابق تیار کریں اور ہیٹنگ کے وسائل کا سالانہ معائنہ کریں۔
- اگر آپ ہیٹنگ تیل استعمال کرتے ہیں، تو کچھ وافر رسد جمع رکھیں۔
- کوئی محفوظ، ہنگامی حرارتی آلات دستیاب بنائیں اور صنعت کار کی ہدایات کے مطابق استعمال کریں۔
- دھوئیں کا سراغ لگانے والے الارمز نصب کریں اور ان کی جانچ کرتے رہیں۔
- پانی کے پائپوں میں برف جمنے کا تدارک کریں۔

سرما کے موسم میں سفر کرنا

محفوظ ڈرائیونگ کے لیے چند اہم ترین تجاویز میں شامل ہیں:

- بلا ضرورت سفر نہ کریں۔
- اگر آپ پر سفر کرنا لازم ہے، تو دوران سفر یہ یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ مزید چوکس رہیں اور یاد رکھیں کہ برفانی تودے چھوٹے بچوں کو چھپا سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- تمام سڑکوں پر گاڑی چلانے والے افراد کے لیے یہ نوٹ کرنا ضروری ہے کہ سنو پلوز 35 میل فی گھنٹہ کی رفتار سے سفر کرتے ہیں، جو کہ بہت سے معاملات میں مقرر کردہ رفتار کی حد سے کم ہے، تاکہ اس بات کو یقینی بنائیں کہ پھیلا گیا نمک ڈرائیونگ لینز پر موجود رہے اور سڑک کے اطراف پر پھیل نہ جائے۔ اکثر اوقات بین الریاستی ہائی ویز پر، سنو پلوز ساتھ اطراف میں چلتے ہیں، کیونکہ یہ ایک وقت میں کئی لینز کو صاف کرنے کا سب سے موثر اور محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلوز کا سائز اور وزن ان کا تیزی سے ہینڈل کرنا اور رکنا بہت مشکل بنا سکتا ہے۔ پلو کے پیچھے سے برف اڑنے سے حد نگاہ شدید طور پر کم ہو سکتی ہے یا دھند کی کیفیت پیدا ہو سکتی ہے۔ گاڑی چلانے والے افراد کو سنو پلوز کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیے۔ گاڑی چلانے والے افراد کے لیے گاڑی سنو پلوز کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب سنو پلو کام کر رہا ہو تو اس کو کبھی اوور ٹیک کرنے کی کوشش نہ کریں۔

بجلی کی بندشیں

منصوبہ بندی:

- اگر آپ ایسی دوا استعمال کرتے ہیں جس کو فریج میں رکھنے کی ضرورت ہوتی ہے، تو زیادہ تر کو بغیر کسی پریشانی کے کئی گھنٹوں تک بند ریفریجریٹر میں رکھا جاسکتا ہے - اپنے معالج یا فارماسسٹ سے رجوع کریں۔
- اگر آپ کے ریفریجریٹر یا فریزر میں جگہ ہے تو، پلاسٹک کے برتنوں کو پانی سے بھرنے پر غور کریں، ہر ایک کے اندر ایک انچ جگہ چھوڑ دیں - اگر بجلی چلی جائے تو یہ کھانے کو ٹھنڈا رکھنے میں مدد دے گا۔
- کھانا پکانے کا متبادل ذریعہ رکھنے کا منصوبہ بنائیں، جیسے کیمپنگ کا چولہا یا آؤٹ ڈور گرل۔ اپنی رہائشگاہ سے باہر اسے استعمال کرنا ہو تو مناسب حفاظتی اصولوں پر عمل کریں۔

- جنریٹر خریدنے پر غور کریں اور اسے رہائش گاہ سے باہر استعمال کرنے کے اصولوں پر عمل کریں۔
- جنریٹر نصب کرنے سے پہلے، یقینی بنائیں کہ آپ اپنی یوٹیلیٹی الیکٹریکل سروس سے مناسب طریقے سے رابطہ منقطع کر لیں۔ اگر ممکن ہو تو، اپنے جنریٹر کو کسی مستند الیکٹریشن سے نصب کروائیں۔
- گرم رہنے کے لیے اضافی کمبل، کوٹ، ٹوپیاں اور دستاںے دسترس میں رکھیں۔
- اگر آپ کے پاس کمپیوٹر ہے تو فائلوں اور آپریٹنگ سسٹم کا باقاعدگی سے بیک اپ لیں۔ تمام کمپیوٹر، مانیٹر اور دیگر آلات جب وہ استعمال نہ کیے جا رہے ہوں تو انہیں بند کر دیں۔
- اگر آپ کے پاس الیکٹرک گیراج ڈور اوپنر ہے تو ہاتھ سے کھولنے کے لیول کا پتہ لگائیں، اور اس کے کام کرنے کا طریقہ سیکھیں۔
- اگر آپ کے پاس ٹیلی فون کا کوئی آلہ یا سسٹم ہے جس کو کام کرنے کے لیے بجلی کی ضرورت ہوتی ہے، تو متبادل مواصلات کا منصوبہ بنائیں جیسے کہ عام ٹیلی فون ہینڈ سیٹ، سیلولر ٹیلی فون، یا ریڈیو۔

اگر بجلی چلی جائے تو کیا کریں

- بجلی کا جھٹکا جو کہ ان آلات کو خراب کر سکتا ہے، کی صورت میں بڑے برقی آلات اور دیگر سامان جیسے کہ کمپیوٹرز کو بند یا منقطع کر دیں۔ ایک لائٹ آن رکھیں تاکہ بجلی کی بحالی کا آپ کو علم ہو سکے۔ جہاں بھی آپ برقی آلات استعمال کرتے ہیں وہاں سرج پروٹیکٹر استعمال کرنے پر غور کریں۔
- اپنے یوٹیلیٹی فراہم کنندہ کو کال کر کے بندش کی اطلاع دیں اور سرکاری معلومات کے لیے اپنی مقامی نشریات سنیں۔ علاقے میں مرمتی شیڈولز کے تعین کے لیے اپنے یوٹیلیٹی (دفتر) سے معلوم کریں
- یہ دیکھنے کے لیے پڑتال کریں کہ آیا پڑوسیوں اور رسائی یا فعال ضروریات کے حامل افراد کو بجلی مل رہی ہے۔
- ہنگامی صورتحال میں روشنی کرنے کے لئے صرف ٹارچ یا فلیش لائٹس استعمال کریں - موم بتیوں سے آگ لگنے کا خطرہ ہوتا ہے۔
- ریفریجریٹرز اور فریژر کے دروازے بند رکھیں - ریفریجریشن کی ضرورت والے زیادہ تر کھانے کو کئی گھنٹوں تک بند ریفریجریٹر میں محفوظ طریقے سے رکھا جا سکتا ہے۔ ایک نہ کھولا ہوا ریفریجریٹر کھانے کو تقریباً چار (4) گھنٹے تک ٹھنڈا رکھے گا۔ ایک مکمل فریژر درجہ حرارت کو تقریباً 48 گھنٹے تک برقرار رکھے گا۔
- گھر کے اندر کوئلے والی گرل استعمال نہ کریں اور گرمائش پیدا کرنے کے لئے گیس کا چولہا استعمال نہ کریں - ان سے کاربن مونو آکسائیڈ کی نقصان دہ سطح پیدا ہو سکتی ہے۔
- تہوں میں کپڑے پہن کر اور باہر گزارنے والے وقت کو کم سے کم کر کے گرم رہیں۔ سردی کے تناؤ کی علامات (یعنی ہائپوتھرمیا) سے آگاہ رہیں اور علامات ظاہر ہونے پر مناسب طبی امداد حاصل کریں۔
- ان کمروں کو بند کر دیں جن کی آپ کو ضرورت نہیں ہے۔

بجلی کی بندش کی اطلاع دینے کے لیے کال کریں:

- وسطی ہڈسن: 2714-527-800
- کون ایڈیسن: 6633-752-800
- نیشنل گارڈ: 5222-867-800
- NYSEG: 800-572-1131
- O&R: 877-434-4100
- PSEG-LI: 800-490-0075
- RG&E: 800-743-1701

تحفظ برائے حرارت

- متبادل گرمائش کے صرف اور صرف محفوظ ذرائع کا استعمال کریں جیسے کہ آتش دان، لکڑی یا کوئلے کا چھوٹا سوراخ دار چولہا یا منتقلی پذیر اسپیس ہیٹرز۔
- گرمائش کے متبادل ذرائع جیسے کہ آتش دان، لکڑی کا چولہا وغیرہ استعمال کرتے وقت ہمیشہ یہ یقینی بنائیں کہ آپ کے پاس مناسب ہواداری کا بندوبست ہو۔ ہمیشہ مینوفیکچرر کی ہدایات پر عمل کریں۔
- پردوں، تولیوں اور صافیوں کو گرم سطحوں سے دور رکھیں۔

- آگ بجھانے والا آلہ اور دھوئیں کی نشاندہی کرنے والے آلات موجود رکھیں اور یقینی بنائیں کہ وہ کام کر رہے ہوں۔
- اگر آپ مٹی کے تیل کے ہیٹرز اپنے معمول کے حرارتی فیول کی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:
 - مینوفیکچررز کی ہدایات پر عمل کریں۔
 - اپنے یونٹ کے لیے صرف درست فیول کا استعمال کریں۔
 - جب یونٹ ٹھنڈا ہو تو دوبارہ فیول بھرنے کے لیے صرف اور صرف بیرونی جگہ کا استعمال کریں۔
 - ہیٹر کو فرنیچر اور دیگر آتش گیر اشیاء سے کم از کم تین فٹ دور رکھیں۔
 - ہیٹر استعمال کرتے وقت، آگ سے بچاؤ کی حفاظتی تدابیر عمل میں لائیں اور ہوا کی مناسب آمد و رفت کا انتظام کریں۔

سیلاب

منصوبہ بندی:

- جلدی میں نکلنے کی ضرورت پیش آنے کی صورت میں اپنے گھر یا کام کی جگہ سے بلند، محفوظ مقام تک کا محفوظ ترین راستہ معلوم کر لیں۔
- اپنی گاڑی میں ایندھن یا چارجنگ مکمل رکھیں۔ بجلی منقطع ہو جانے کی صورت میں گیسولین اسٹیشنز کئی دنوں تک ایندھن فراہم نہیں کر سکیں گے۔ اپنی گاڑی کی ڈگی میں آفت زدہ حالات سے نمٹنے کی اشیاء کی کٹ رکھیں۔
- معلوم کریں کہ آپ کی املاک ممکنہ سیلاب کی سطح سے کتنے فٹ اوپر اور نیچے ہے۔ جب سیلاب کی سطحوں کی پیشین گوئی نشر کی جائے، تو آپ اس بات کا تعین کر سکتے ہیں کہ کیا آپ سیلاب کی زد میں آ سکتے ہیں۔
- پانی کے ہنگامی بند بنانے کے لیے ریت کی بوریاں، پلائی ووڈ، پلاسٹک کی چادریں اور لکڑی کو اپنی پہنچ میں رکھیں۔

سفر کے دوران سلامتی

- سیلاب اور نقصان پہنچانے والی ہوائیں سفر کو خطرناک بنا سکتی ہیں۔
- سیلاب زدہ سڑک پر کبھی گاڑی چلانے کی کوشش نہ کریں – کوئی دوسرا راستہ اختیار کریں۔ یاد رکھیں: "مڑ جائیں، ڈوب نہ جائیں۔"
- تیز رفتاری سے چلنے والے چھ انچ پانی میں آپ کی گاڑی بے قابو ہو سکتی ہے یا اگر آپ پیدل چل رہے ہیں تو آپ کے قدم اکھڑ سکتے ہیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلتا پانی گاڑیوں کو سڑک یا پُل پر سے بہا کر لے جا سکتا ہے۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- اگر گاڑی کے اندر پانی کی سطح بلند ہو رہی ہو تو چھت پر پناہ لیں۔ سڑک پر کھڑی کی ہوئی رکاوٹوں کے قریب گاڑی مت چلائیں۔
- موسم سرما میں مزید حفاظتی مشوروں کے لیے، <https://dhses.ny.gov/safety> ملاحظہ کریں۔ ریاست نیو یارک میں طوفان سے قبل، اس کے دوران، یا بعد میں تمام غیر ہنگامی خدمات کے لیے 211 پر کال کریں یا nys.org211 ملاحظہ کریں۔

وطن کی سلامتی اور ایمرجنسی کی خدمات کے ڈویژن کے متعلق

ڈویژن برائے وطن کی سلامتی اور ایمرجنسی خدمات ([Division of Homeland Security and Emergency Services, DHSES](https://dhses.ny.gov/safety))

قدرتی آفات اور دیگر ہنگامی حالات کو روکنے، ان کا مقابلہ کرنے، تیاری کرنے، امدادی کاروائیاں کرنے، ان سے بحال ہونے، اور ان میں کمی لانے کے لیے قیادت، ہم آہنگی اور مدد و معاونت فراہم کرتا ہے۔ مزید معلومات کے لیے، @NYS DHSES کو Instagram، Facebook، اور X (سابقہ Twitter) پر فالو کریں یا dhses.ny.gov ملاحظہ کریں۔

###

مزید خبریں پر www.governor.ny.gov دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)